

बिहार सरकार  
निर्वाचन विभाग  
मुख्य निर्वाचन पदाधिकारी, बिहार का कार्यालय  
7, सरदार पटेल मार्ग (मैंगल्स रोड), बिहार, पटना – 800015

दूरभाष सं०- 0612-2217956  
फैक्स- 0612-2215611/2215978  
ई-मेल- cco\_bihar@eci.gov.in

Press Release

दिनांक :- 08.09.2015

निर्वाचन विभाग के सभागार में आज बिहार विधान सभा आम निर्वाचन, 2015 के सफल संचालन एवं क्रियान्वयन हेतु राज्य स्तर पर सभी जिलों के विधि व्यवस्था कोषांग के नोडल पदाधिकारियों के लिए प्रशिक्षण सह कार्यशाला आयोजित की गयी। इसमें सभी जिलों से विधि व्यवस्था कोषांग के नोडल पदाधिकारियों को प्रशिक्षित किया गया।

उक्त प्रशिक्षण में भारत निर्वाचन आयोग के अद्यतन निदेशों के संबंध में सभी नोडल पदाधिकारियों को विस्तृत जानकारी दी गयी। प्रशिक्षण में आदर्श आचार संहिता के संदर्भ में निर्गत निर्देश, विधि व्यवस्था संधारण, मतदान केन्द्रों से संबंधित क्षेत्र/निर्वाचक की Vulnerability Mapping, असमाजिक तत्वों की पहचान कर उनके विरुद्ध निरोधात्मक कार्रवाई करने, आदर्श आचार संहिता एवं विधि व्यवस्था से संबंधित प्राप्त शिकायत पत्रों के ऑनलाईन निष्पादन आदि के संबंध में विस्तार से जानकारी प्रदान की गयी।

इसके अतिरिक्त बिहार राज्य आवास बोर्ड के सभाकक्ष में सभी जिलों के ई0वी0एम0 कोषांग के नोडल पदाधिकारी, जिला सूचना विज्ञान पदाधिकारी एवं आई0 टी0 मैनेजर की बैठक आयोजित की गयी। इस बैठक में जिलों द्वारा ई0टी0एस0 में की जा रही प्रविष्टि की समीक्षा की गयी तथा उनके समस्याओं का समाधान किया गया।

\*\*\*\*\*